

ಶ್ರೀ ಆಬ್ದುಲ್ ನಜೀರ್‌ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು) :—

ಅ. ಅಳಿಕೆ ಗ್ರಾಮಾಂತರ ನೀರು ಸರಬರಾಜು ಯೋಜನೆಯನ್ನು 1978ರಲ್ಲಿ ಪೂರ್ಣಗೊಳಿಸಿ ಸಂಬಂಧಪಟ್ಟ ಗ್ರಾಮ ಪಂಚಾಯತಿಗೆ ವಹಿಸಿಕೊಡಲಾಯಿತು. ಈ ಪಂಚಾಯತಿಯಿಂದ ಸಾರ್ವಜನಿಕರಿಗೂ ಹಾಗೂ ಅಳಿಕೆ ಲೋಕ ಸೇವೆ ವೃಂದದವರು ನಡೆಸುತ್ತಿರುವ ಸಂಸ್ಥೆಗಳಿಗೂ ನೀರನ್ನು ಪೂರೈಸಲಾಗುತ್ತಿದೆ.

ಆ. ಹೆಚ್ಚುತ್ತಿರುವ ಜನಸಂಖ್ಯೆ ಮತ್ತು ಪ್ರತಿ ವ್ಯಕ್ತಿಗೆ 50 ಎಲ್‌ಪಿಸಿಡಿ ನೀರು ಒದಗಿಸುವ ಕಾರ್ಯಕ್ರಮವಿರುವುದರಿಂದ ಈಗಿನ ಜನಸಂಖ್ಯೆಗೆ ಸಾಕಷ್ಟು ನೀರು ಪೂರೈಸುವ ಉದ್ದೇಶ ದಿಂದ ಈ ಗ್ರಾಮಕ್ಕೆ ಅಭಿವೃದ್ಧಿ ನೀರು ಸರಬರಾಜು ಯೋಜನೆಯನ್ನು 1982-83ರಲ್ಲಿ ಸರ್ಕಾರವು ಮಂಜೂರು ಮಾಡಿರುತ್ತದೆ. ಅವಶ್ಯಕತೆ ಮತ್ತು ಆನುಭಾವಗಳ ಲಭ್ಯಗಳನ್ನು ಅವಲಂಬಿಸಿ ಮುಂಬರುವ ಯೋಜನೆಗಳಲ್ಲಿ ಈ ಅಭಿವೃದ್ಧಿ ಯೋಜನೆಯನ್ನು ಕೈಗೆತ್ತಿಕೊಳ್ಳಲು ಯೋಚಿಸಲಾಗುತ್ತಿದೆ.

ನಿಷ್ಕಯ :— ಹಳೆ ಮೈಸೂರು ರಾಜ್ಯ ಹಾಗೂ ಬಾಂಬೆ ಕರ್ನಾಟಕದಲ್ಲಿರುವ ಸರಕಾರಿ ಕಾಲೇಜುಗಳು

ಪ್ರ. 845(1396) ಡಾ|| ಹೆಗ್ಗಪ್ಪ (ಬ್ಯಾಡಗಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ. ಹಳೆ ಮೈಸೂರು ರಾಜ್ಯದಲ್ಲಿರುವ ಸರ್ಕಾರಿ ಕಾಲೇಜುಗಳ ಸಂಖ್ಯೆ ಎಷ್ಟು ;

ಆ. ಬಾಂಬೆ ಕರ್ನಾಟಕದಲ್ಲಿರುವ ಸರಕಾರಿ ಕಾಲೇಜುಗಳ ಸಂಖ್ಯೆ ಎಷ್ಟು ;

ಇ. ಈ ತಾರತಮ್ಯಕ್ಕೆ ಕಾರಣಗಳೇನಾದರೂ ಇವೆಯೇ ;

ಈ ಈ ತಾರತಮ್ಯವನ್ನು ಹೋಗಲಾಡಿಸಲು ಬಾಂಬೆ ಕರ್ನಾಟಕದಲ್ಲಿ ಸರಕಾರಿ ಕಾಲೇಜುಗಳನ್ನು ಸ್ಥಾಪಿಸಲಾಗುವುದೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) :—

ಅ. 29

ಆ. 3

ಇ. ಈ ಪ್ರದೇಶದಲ್ಲಿ ಮೊದಲಿನಿಂದಲೂ ಖಾಸಗಿ ಸಂಸ್ಥೆಗಳು ಉನ್ನತ ಶಿಕ್ಷಣಕ್ಕೆ ಪ್ರೋತ್ಸಾಹ ನೀಡುತ್ತ ಬಂದಿರುವುದರಿಂದ ಖಾಸಗಿ ಕಾಲೇಜುಗಳು ಹೆಚ್ಚಾಗಿವೆ.

ಈ. ಹೌದು. ಅಗತ್ಯವಿದ್ದೆಡೆ ಕೊಡುವುದನ್ನು ಪರಿಶೀಲಿಸಲಾಗುವುದು 1983-84ರಲ್ಲಿ ಹಳೆಯಾಳದಲ್ಲಿ ಒಂದು ಸರ್ಕಾರಿ ಕಾಲೇಜು ಪ್ರಾರಂಭವಾಗಿದೆ. 1984-85ರಲ್ಲಿ ಸವಣೂ ಮತ್ತು ಮುಂಡಗೋಡು ಈ ಸ್ಥಳಗಳಲ್ಲಿ ಎರಡು ಕಾಲೇಜುಗಳನ್ನು ತೆರೆಯಲು ಉದ್ದೇಶಿಸಲಾಗಿದೆ.

ನಿಷ್ಕಯ :— ರಾಜ್ಯದಲ್ಲಿ ನೀರು ಪೂರೈಸಲು ಕೊಟ್ಟ ವಾಹನದ ಬಾಡಿಗೆ ಹಣ

ಪ್ರ. 487(1488) ಶ್ರೀ ಬಿ.ಜೆ. ಬಣಕಾರ್ (ಹಿರೇಕೆರೂರು).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ. ರಾಜ್ಯದಲ್ಲಿ 1981-82, 1982-83 ಮತ್ತು 1983-84ನೇ ಸಾಲಿನಲ್ಲಿ ಸಾಲುಗಳಲ್ಲಿ ನೀರಿನ ಬರಗಾಲದಲ್ಲಿ ಕುಡಿಯುವ ನೀರನ್ನು ಒದಗಿಸಲು ಬಾಡಿಗೆ ಆಧಾರದ ಮೇಲೆ ತೆಗೆದುಕೊಂಡಿರುವ ವಾಹನಗಳಿಗೆ ಕೊಟ್ಟಿರುವ ಬಾಡಿಗೆ ಹಣವೆಷ್ಟು ; (ಜಿಲ್ಲಾ ವಾರು ಮಾಹಿತಿಯನ್ನೊದಗಿಸುವುದು) ;

ಆ. ಈ ಸಾಲುಗಳಲ್ಲಿ ಎಷ್ಟು ಹಳ್ಳಿಗಳಿಗೆ ವಾಹನಗಳ ಮುಖಾಂತರ ಕುಡಿಯುವ ನೀರನ್ನು ಪೂರೈಸಲಾಗಿದೆ (ಜಿಲ್ಲಾ ವಾರು ಮಾಹಿತಿಯನ್ನು ಒದಗಿಸುವುದು) ;